

संक्षिप्त

निःशुल्क हृदय रोग जांच शिविर कल

श्रीमाधोपुर, (निर्स)। रोटी क्लब श्रीमाधोपुर सनराइज और खंडेलवाल हाट इंस्टीट्यूट, जयपुर के संयुक्त तत्वावधान में रविवार 5 अप्रैल को सुबह 10 बजे से दोपहर 1 बजे तक डॉ. माधव सिंह हॉस्पिटल कैम्पस में स्थित रोटी भवन में निःशुल्क हृदय रोग जांच शिविर का आयोजन किया जाएगा। रोटी क्लब के पूर्व सह प्रांतपाल डॉ. माधव सिंह ने बताया कि शिविर में डॉ. संजय खंडेलवाल और डॉ. अरुण यादव व उनकी टीम हृदय रोगियों की जांच कर उन्हें परामर्श देगी। डा. सिंह ने क्षेत्र के लोगों से शिविर का अधिकाधिक संख्या में लाभ उठाने का आह्वान किया है।

बालाजी मंदिर में लाउडस्पीकर सेट भेंट

श्रीमाधोपुर, (निर्स)। हिंदू स्वाभिमान टीम द्वारा ग्राम पंचायत रत्नलाल में जांगिड मोहल्ले में स्थित बालाजी मंदिर में एक कंस्ट्रीट लाउडस्पीकर सेट भाभाशाह सरपंच जयप्रकाश डूडी के सौजन्य से लगाया गया। हिंदू स्वाभिमान के विशाल बोहरा ने बताया कि पूर्व में भी सरपंच ने ग्राम में बाड़ा के बालाजी में एक लाउडस्पीकर सेट भेंट किया था। इस मौके पर जगदीश महापत्र, रतनलाल, महेश जांगिड, राजू, गोविंद, ताराचंद, पवन, महेंद्र कुमार, रोशन, करण, आशीष, पंकज, नमन, हंसराज, चिकू, मुकेश, सोहनलाल, मनीष, गजानंद, वार्ड पंच सीता देवी, सरपंच जयप्रकाश डूडी, हरीश शर्मा, राजेंद्र कुमार सैनी, अशोक स्वामी आदि मौजूद रहे।

सैन जयंती पर निकलेगी शोभायात्रा

पावटा, (निर्स)। ग्राम पंचायत बडनगर में सैन महाराज की जयंती पर कलश यात्रा, ध्वज यात्रा व भंडारे एवं सैन महाराज व नारायणी माता की मूर्ति प्राण प्रतिष्ठा का वैदिक मंत्रोच्चारण के साथ आयोजन होगा। इस दौरान अध्यक्ष मोहनलाल सैन ने बताया कि बडनगर में 5 मई को सैन महाराज की जयंती मनाई जाएगी जिसमें राजकीय उच्च माध्यमिक विद्यालय से सैन समिति विकास मंदिर तथा कलश यात्रा, ध्वज पदयात्रा डीजे व बाजे के निकाली जाएगी। वहीं सैन समिति विकास मंदिर में सैन महाराज व नारायणी माता कि वैदिक मंत्रोच्चारण के साथ मूर्ति प्राण प्रतिष्ठा होगी। सैन समाज बडनगर कि ओर से शोभायात्रा में शामिल लोगों को फंगत प्रसादी वितरण करेंगे।

24 अवैध

कनेक्शन काटे

पावटा, (निर्स)। नगरपालिका क्षेत्र पावटा के कूनेड गाँव में राईजिंग पाइप लाइन में अवैध कनेक्शनों की वजह से काफी समय से टप पड़ी पेयजल व्यवस्था को दुरुस्त करने के लिए जलदाय विभाग व नगरपालिका प्रशासन द्वारा भारी पुलिस जाबो के साथ यादव लाइन से अवैध कनेक्शनों पर कार्यवाही करते हुए ग्राम टसकोला व कूनेड सहित आस पास की ढाणियों में अवैध कनेक्शनों पर कार्यवाही करते हुए मुख्य राईजिंग पाइप लाइन से 24 अवैध कनेक्शन काटे गए। वहीं उनके घरों पर नोटिस चस्पा किया गया कि अगर दोबारा नल कनेक्शन किए जाते हैं तो विभागीय धाराओं के तहत कार्यवाही की जाएगी। कनेक्शन धारियों द्वारा विरोध को लेकर पुलिस जात्ता तैनात रहा। इस मौके पर मोकै पर जलदाय कनिष्ठ अभियंता दयाराम चौधरी, तहसीलदार प्रवीण सेनी, नगरपालिका अधिशासी अधिकारी बसंत सैनी व जलदाय विभाग व नगरपालिका के पूरे कर्मचारी उपस्थित रहे।

पेयजल आपूर्ति की मांग

टोंक, (निर्स)। सवाईमाधोपुर रोड पर रिडि-सिडि होटल के पीछे स्थित गांधी नगर कॉलोनी के बाशिन्दे पेयजल संकट का सामना कर रहे हैं। इस संबंध में शुक्रवार को कॉलोनी के स्त्री-पुरुषों ने जिला कलेक्टर से मिलकर पेयजल आपूर्ति की मांग की है। पानी की किल्लत का सामना कर रहे लोगों ने बताया कि वे कई बार जलदाय विभाग के कार्मिकों और पाइप लाइन डालने वाले संवेदक को अपनी समस्या से अवगत करा चुके हैं। परेशान होकर अब लोगों ने कलेक्टर से गुहार लगाई है। लोगों ने बताया कि शम होते ही रोड पार करके मीठे पानी का बंदोबस्त करना पड़ता है, जिससे हमेशा घुट्टन का अंदेश बना रहता है। ऐसी स्थिति में विवश होकर लोगों को तो खारा पानी पीना पड़ रहा है। जलदाय विभाग के चक्कर लगाने पर सिर्फ आश्वासन ही मिलता है। चार साल पूर्व पाइप लाइन डाले जाने के बाद पर्याप्त और नियमित पेयजल आपूर्ति नहीं होने की वजह से कॉलोनीवासी काफी परेशान हो चुके हैं।

कलेक्टर ने कोटपूतली कृषि उपज मंडी स्थित खरीद केंद्र का निरीक्षण किया

कोटपूतली-बहरोड, (निर्स)। जिला कलेक्टर कल्पना अग्रवाल ने शुक्रवार को कोटपूतली अनाज मंडी का दौरा किया। इस दौरान उन्होंने गेहूँ व सरसो खरीद के लिए की गई व्यवस्थाएं देखीं। निरीक्षण के दौरान कृषि उपज मंडी समिति के सचिव प्रीति शर्मा, राजफेड व भारतीय खाद्य निगम के अधिकारी साथ रहे।

यहां उन्होंने एफसीआई की ओर से किसानों से समर्थन मूल्य पर की जा रही गेहूँ खरीद के बारे में जानकारी ली। किसानों के बैठने, छाया व पानी की व्यवस्था न मिलने पर मंडी समिति अधिकारियों को इसकी उचित तरीके से व्यवस्था करने के लिए निर्देशित किया। इसके बाद क्रय-विक्रय सहकारी समिति की ओर से बनाए गए सरसों खरीद केंद्र पर पहुंचे जिला कलेक्टर ने किसानों से बात की। यहां सभी व्यवस्थाएं माकूल पाई गईं।

निरीक्षण के दौरान एफसीआई कार्मिकों ने बताया कि टोकन के लिए किसानों को अपनी गिरदावरी, जन आधार कार्ड और पासबुक लाने पर मोकै पर ही उनके टोकन जारी कर गेहूँ की तुलाई करने की बात कही।

गोपाल जंयती धूमधाम से मनाई

निवाड़ी, (निर्स)। पारिक समाज के तत्वावधान में गोपाल जंयती धूमधाम से मनाई गई। मनीष केशोत ने बताया कि गोपाल जंयती पर राधोगोपाल मंदिर में आचार्यों के सान्निध्य में श्रद्धालुओं ने धार्मिक अनुष्ठान और पूजा अर्चना की। मंदिर पुजारी पं.बालकिशन शर्मा व जुगलकिशोर पचरंया द्वारा भगवान गोपाल और राधाजी का मंत्रोच्चारण के साथ पंचामृत से अभिषेक किया तथा विशेष पोशाक पहनाकर झांकी सजाई। इस दौरान के पारिक समाज के लोगों ने विभिन्न धार्मिक व सांस्कृतिक कार्यक्रम के साथ भजन संकीर्तन किया। गुलवार की शाम को भगवान राधोगोपाल की 108 दीपकों के साथ तहसील अध्यक्ष भारीरथ पारिक ने महाआरती कर भजन संध्या का शुभारंभ किया। भजन संध्या में गायक रमेश सोनी, अनोस सोनी व महेश पारिक ने भजन प्रस्तुत किए। इसके बाद भगवान के विभिन्न प्रकार के व्यंजनों का भोग लगाकर श्रद्धालुओं को प्रसाद वितरित किया। इस दौरान रमाकॉन्ट पारिक, नाथूलाल लाछंड, कैलाश पारिक, रामकिशन तिवाड़ी, नाथूलाल केशोत व राजेश फौजी सहित सैकड़ों लोग मौजूद थे।

बटक भैरव मंदिर के नवनिर्माण के लिए बैठक आयोजित

चाकसु, (निर्स)। कस्बे के कोटखावदा रोड वीर गुर्जर समाज छात्रावास के पास स्थित बटक भैरव बाबा के भक्तों ने मीटिंग आयोजित की। मीटिंग में सर्व सहमति से प्राचीन मंदिर का योजनापूर्वक समुचित विकास एवं निर्माण करने के लिए निर्माण समिति का गठन किया गया।

निर्माण कार्यों को गति देने के लिए आगामी 5 मई रविवार को बडे स्तर पर 100 टिकट की सामूहिक गोठ का भी आयोजन रखा गया है। नगर के वरिष्ठजनों द्वारा बताया गया कि चाकसु कस्बे के पूर्वी दिशा के प्रवेश द्वार पर नगर की रक्षा के लिए बटक भैरव बाबा के मंदिर की स्थापना मान्यताओं के अनुसार आठवीं शताब्दी में की गई थी। किसी भी तरह के संकट से बचाव के लिए हमारे पूर्वज इन्हीं रक्षक लोक देवताओं का सहारा लेते आ रहे हैं। वीर गुर्जर छात्रावास के निकट होने से तथा नियमित आने वाले



कलेक्टर कल्पना अग्रवाल ने गेहूँ व सरसो खरीद के लिए की गई व्यवस्थाएं देखीं।

निरीक्षण के दौरान कलेक्टर कल्पना अग्रवाल ने कहा कि गेहूँ उपार्जन केंद्र पर किसानों को परेशानी न आए, इसका विशेष ध्यान रखें। उन्होंने पर्याप्त मात्रा में बारदान का स्टॉक रखने, साइज बोर्ड, बोरे सिलाई के लिए

अतिरिक्त मशीन, वजन मशीन अन्य तैयारियों के निर्देश दिए। उन्होंने कहा कि केंद्रों पर आने वाले प्रत्येक ट्रांली पर रेडियम वाले नंबर (स्टीकर) लगाए जाएं। उपार्जन केंद्रों पर किसानों के लिए पेयजल, छाया एवं शौचालय की उचित

व्यवस्था करें। उन्होंने कहा कि उपार्जन केंद्रों पर जरूरत अनुसार हम्माल रखें। जैसे ही गेहूँ की तुलाई हो इसके भंडारण की भी प्रक्रिया प्रारंभ कर दें, जिससे अन्य परेशानियां न आने पाएं। इस दौरान कलेक्टर कल्पना अग्रवाल ने किसानों

वाँलीबाल में कांस्य पदक जीतने पर खिलाड़ियों का सम्मान

श्रीमाधोपुर, (निर्स)। कस्बे के महात्मा गांधी स्नातकोत्तर में राष्ट्रीय स्तर पर वाँलीबॉल प्रतियोगिता में अंडर 19 में कांस्य पदक जीतकर महाविद्यालय पहुंचने पर खिलाड़ियों का स्वागत किया गया। महाविद्यालय प्रवक्ता राकेश शर्मा ने बताया की खिलाड़ियों के महाविद्यालय पहुंचने पर निदेशक मोहर सिंह खर्वा, प्राचार्य डॉ. वीरेंद्र सैनी, उपप्रचार्य विजेन्द्र पूनिया, कला संकाय प्रभारी सुरेशीला देवी, विज्ञान संकाय प्रभारी वीरेंद्र यादव, वाणिज्य संकाय प्रभारी मांगीलाल कुमावत, कार्यालय प्रभारी कैलाश कुमार, एनसीसी सीटीओ सुरेश सामोता सम्मान किया गया।

खिलाड़ियों का माला पहनाकर, मिठाई खिलाकर, प्रतीक चिन्ह, मेडल व प्रमाण पत्र प्रदान कर सम्मानित किया गया। खेल प्रभारी रामसिंह जाट ने बताया की इस ओपन प्रतियोगिता का आयोजन भारत राष्ट्रीय संगठन



खिलाड़ियों का माला पहनाकर, मिठाई खिलाकर, प्रतीक चिन्ह, मेडल व प्रमाण पत्र प्रदान कर सम्मानित किया गया।

युवा व खेल मंत्रालय भारत सरकार, नई दिल्ली द्वारा आयोजित आयोजित किया गया जिसमें वाँलीबाल

अप्रैल तक हुआ। नेशनल ओपन वाँलीबाल प्रतियोगिता अंडर 19 के खिलाड़ी अंकित मीणा पुत्र अनिल कुमार मीणा, निवासी ढाबावाली व जसविन्द्र कुमार पुत्र महेश कुमार निवासी तिवाड़ी की ढाणी नंबर 2 ने वाँलीबाल टीम में राजस्थान का प्रतिनिधित्व करते हुए तीसरे स्थान के लिए प्रतिद्वंद्वी टीम गुजरात को 5 अंकों से हराकर कांस्य पदक राजस्थान के नाम किया। महाविद्यालय निदेशक मोहर सिंह खर्वा, प्राचार्य डॉ. वीरेंद्र सैनी ने प्रमाण पत्र प्रदान कर खिलाड़ियों के उज्ज्वल भविष्य की कामना की। इस अवसर पर रोहित शर्मा, प्रमोद वर्मा, अभिषेक कुमावत, दयाराम, नन्द किशोर सैनी, संदीप कुमार, सोनू निर्बान, रणवीर, धर्मपाल बिजारणियां, धर्मपाल कुलरिया सहित समस्त स्टाफ सदस्य उपस्थित थे।

अतिक्रमण को लेकर पालिका ने 6 मई को बुलाई व्यापारियों की बैठक

किशनगढ़बास, (निर्स)। शहर में अतिक्रमण हटाए जाने को लेकर नगर पालिका और दुकानदारों के बीच हुई नोक झोंक को देखते हुए नगर पालिका ने मुख्य बाजार में स्थाई अस्थायी अतिक्रमणों को हटाने के लिए 6 मई को एसडीएम मूलचंद लूणिया की अध्यक्षता में उपखंड कार्यालय पर व्यापारिक संगठनों के पदाधिकारी की बैठक बुलाई है।

इससे पहले नगर पालिका कनिष्ठ अभियंता ने टीम के साथ बाजार का दौरा किया और अतिक्रमण को देखा है। नगर पालिका अधिशासी अधिकारी ने व्यापारिक संगठनों के पदाधिकारियों को बैठक की लिखित सूचना भेजी है। व्यापार महासंघ अध्यक्ष परमानंद लखयाणी ने बताया कि नगर पालिका की ओर से भेजे गए पत्र में अवगत कराया गया है कि स्थाई अस्थायी अतिक्रमणों के कारण आए दिन जाम की स्थिति बन रही

एसडीएम की अध्यक्षता में उपखंड कार्यालय पर होगी बैठक

है। अतिक्रमण की समस्या से निजात दिलाने के लिए स्थाई अस्थायी अतिक्रमण को हटाने के 6 मई को एसडीएम मूलचंद लूणिया की अध्यक्षता में दोपहर 1 बजे व्यापारियों की बैठक बुलाई गई है। बैठक में व्यापार महासंघ अध्यक्ष सहित किशनगढ़ मंचेंट अध्यक्ष मदनलाल अग्रवाल लघु उद्योग संघ हरमेश खुराना मुकेश सोनी ताराचंद ब्रज प्रभु दयाल संतोष गोयल कमलेश पयनानी जिनेंद्र सोनी जनेश भूटानी सतीश सिंघल पहलाद गुप्ता पवन सिंघल प्रवीण अग्रवाल विनय गोयल प्रवाम भगत मेश चंद्र अग्रवाल नंदलाल हेमचंदी सहित व्यापारियों को आमंत्रित किया गया है।

बीड़ा अधिकारी सहित एडीएम, एसडीएम, रीको पॉल्युशन, नगर परिषद, परिवहन अधिकारी मौजूद रहे

लाइन की प्रगति की समीक्षा कर निश्चित समय अवधि में पूरा करने के निर्देश दिए। उन्होंने आगामी वर्षा ऋतु में जल भराव से निपटने हेतु बनाए गए प्लान की समीक्षा कर आवश्यक दिशा निर्देश दिए। कलेक्टर ने उद्योग एवं परिवहन विभाग के गठित संयुक्त दल द्वारा अवैध रूप से अपशिष्ट पानी को खुले नालों में डालने वाले टैंकरों पर अब तक की गई कार्रवाइयों की समीक्षा की और निर्देशों की पालना नहीं करते हुए पाए जाने पर कठोर कार्रवाई करने के निर्देश दिए। उन्होंने मुख्य कार्यकारी अधिकारी बोड़ा एवं अतिरिक्त जिला कलेक्टर को सभी विभागों द्वारा किए जा रहे कार्यों की मॉनिटरिंग करने के निर्देश दिए हैं।

सार-समाचार

मजिस्ट्रेट सरिता यादव ने पद संभाला



कोटपूतली, (निर्स)। अपर मुख्य न्यायिक मजिस्ट्रेट क्रम सं. 02 सरिता यादव के शुक्रवार को कार्यभारण करने पर अधिवक्ताओं द्वारा अभिषाषक संघ अध्यक्ष एड. दयाराम गुर्जर के नेतृत्व में गुलदस्ता भेंटकर स्वागत अभिनन्दन किया गया। इस दौरान उपाध्यक्ष सुरशील यादव, सचिव हेमंत शर्मा, कोषाध्यक्ष ज्योति शर्मा, एड. अंकित स्वामी, एड. महेश सराधना, अनिल आर्य, नवीन यादव, सत्यवीर पायला व प्रदीप आर्य सहित न्यायिक कर्मचारी मौजूद रहे।

टोल शुल्क फ्री करने की मांग

कोटकासिम, (निर्स)। खुशखेडा से बीरनवास हरियाणा सीमा टोल रोड पर स्थानीय लोगों के टोल शुल्क फ्री करने की मांग को लेकर जनप्रतिनिधियों ने कोटकासिम कार्यवाहक एसडीएम अजीत यादव को ज्ञापन सौंपा। ज्ञापन देने वाले जनप्रतिनिधियों में धर्मपाल प्रधान ने बताया ये रोड लालपुर उजोली राडका महेशरा बूढीबावल धोंकर कतोपुर जोखवास करीरीवास तिरनवास आदी दर्जनों गांवों की राजस्व सीमा से होकर गुजर रहा है। जनप्रतिनिधियों का आरोप है कि अब जो टोल के नए टैकेदार के पास ठेका आया है उस टैकेदार के कर्मचारी स्थानीय लोगों से जबरन टोल वसूल कर रहे हैं और दादा गिरी और लडाई इगडा और मुकदमेबाजी की धमकी देते हैं। टोल प्लाजा के आसपास के गांवों को इस टोल पर टोल फ्री किया जाए। ज्ञापन देने वालों में सरपंच ग्राम पंचायत बूढीबावल श्रीराम यादव, सरपंच ग्राम पंचायत उजोली ओमप्रकाश, सरपंच ग्राम पंचायत महेशरा, एडवोकेट महिपाल यादव, अनिल मुद्गल, नरेन्द्र यादव, वेदप्रकाश, अजीत कुमार, शीशराम, अजीत कुमार, सतीश कुमार, रवि कुमार, कंवर सिंह सहित आसपास के गांवों के ग्रामीण मौजूद रहे।

दो दिवसीय आत्मिक सशक्तिकरण राजयोग रिट्रीट का आयोजन

टोंक, (निर्स)। प्रजापिता ब्रह्माकुमारी ईश्वरीय विश्वविद्यालय शाखा टोंक के राजयोग भवन में दो दिवसीय आत्मिक सशक्तिकरण राजयोग रिट्रीट का आयोजन किया गया। जिसमें सैकड़ों भाई बहनों ने लाभ लियाराजयोग रिट्रीट के उद्घाटन सत्र में ब्रह्माकुमारी के अंतर्राष्ट्रीय मुख्यालय माउंट आबू से पधारि वरिष्ठ राजयोग प्रशिक्षक राजयोगी बोकै रामप्रलोक ने अपने ईश्वरीय ज्ञानमय जीवन के कई सुखद पहलू साझा करते हुए कहा कि राजयोग के नियमित अभ्यास द्वारा हम स्वयं संस्कारों के साथ विश्व में परिवर्तन ला सकते हैं। वर्तमान समय हर एक मनुष्य को परमपिता परमात्मा के सार्थक स्वरूप को जानकर उनके द्वारा सिखाये राजयोग का जीवन में अभ्यास करने की परम आवश्यकता है। वो दिन दूर नहीं जब राजयोग की शक्ति द्वारा विश्व में परिवर्तन आयेगा और संसार सुखमय स्वर्ग बन जाएगा। उन्होंने मन की एक्सप्रेसवे के साथ-साथ शारीरिक एक्सप्रेसवे भी कार्रवाई। ब्रह्माकुमारी के मीडिया प्रभाग स्टेट ऑर्गेनाइजर राजयोगी बोकै चंद्रकला देवी ने कहा की हम सबको समाधान स्वरूप बनना है स्वयं की खुश रहना है और हर एक को खुशी का दान देना है। सच्ची दिल व निरुत्साह भाव से सेवा कर दुआओं लेनी है, सन्तुष्ट रहना और सन्तुष्ट करना है उन्होंने कहा कि परमपिता परमात्मा शिव से आयेन मन का कनेक्शन जोड़कर हम पवित्र बना सकते हैं और हमारे जन्म जन्मांतर के विकर्मों का विनाश कर सकते हैं। व्यर्थ संकल्पों से मन का मौन रख अन्तर्मुखी बनना है।

विदाई समारोह का आयोजन

दूडू, (निर्स)। मोखामबाद रोड स्थित एक निजी गार्डन में अभिषाषक संघ दूडू के तत्वाधान में कार्यक्रम आयोजित किया जाकर अपर जिला एवं सेशन न्यायाधीश न्यायाधीश सिविल सिविल न्यायाधीश के अध्यक्ष मजिस्ट्रेट आशुतोष सिंह आढा का स्थानांतरण हो जाने पर विदाई समारोह आयोजित कर विदाई दी गई। इस अवसर पर अभिषाषक संघ के अध्यक्ष रामजीलाल शर्मा के साथ अभिषाषकों का सामा पहनाकर स्मृति चिन्ह प्रदान कर सम्मानित किया। समारोह में अतिरिक्त जिला कलेक्टर गोपाल परिहार सिविल न्यायाधीश महेश कुमावत उपखंड अधिकारी योगेश देवल उपखंड अधिकारी मौजामाबाद बलवीर सिंह एवं अभिषाषक मौजूद रहे। फोटो न्यायाधीश को सम्मानित करते हुए

बैंग लौटाकर ईमानदारी दिखाई

दूडू, (निर्स)। ईमानदारी अभी जिंदा है की मिसाल रोडेवज बस के चालक एवं परिचालक ने यात्री को नगद राशि व ज्वेलरी के बैंग को लौटा कर दी। यात्री जगदीश सोनी ने बताया कि दूडू से अजमेर ब्यावर डिपो की बस में गया था। इस दौरान बस स्टैंड पर उतरकर चला गया तथा बैंग बस में भूल गया। यात्री ने वापस आकर दूडू बस स्टैंड पर ड्यूटी ऑफिसर राकेश मेटेडा को आप बीती सुनाई। मेटेडा ब्यावर डिपो की बस के चालक परिचालक से संपर्क कर यात्री के बैंग के बारे में बताया। परिचालक रमेश सिंह चालक महेंद्र सिंह ने बैंग अपने पास सुरक्षित होने की बात बताई। शुक्रवार को वापसी में दूडू यात्री को बैंग लौटा ईमानदारी का परिचय दिया। बस स्टैंड पर मौजूद यात्रियों व कर्मचारियों ने ईमानदार चालक परिचालक का स्वागत किया।

अवैध बुस्टरों को करेंगे जब्त

निवाड़ी, (निर्स)। जन स्वास्थ्य अभियांत्रिक विभाग द्वारा पेयजल सप्लाई लाईनों से कनेक्टेड अवैध बुस्टरों को जब्त करने का अभियान चलाएगा। विभाग के सहायक अभियंता निजिन जैन ने बताया कि शहर में लगे हुए पेयजल कनेक्शनों की लाईनों से कई लोग अवैध बुस्टर लगाकर पानी खींचने की लगातार शिकायतें मिल रही हैं। जिसको लेकर विभाग द्वारा अभियान चलाकर अवैध बुस्टरों को जब्त करने की कार्यवाही की जाएगी।

लीकेज के चलते व्यर्थ बह रहा है पानी, पेयजल किल्लत जारी

किशनगढ़बास, (निर्स)। शहर के मोटूका रोड पर नगर पालिका अध्यक्ष के निवास के पास व जल अभियांत्रिक विभाग कार्यालय के समीप मुख्य सडक पर पेयजल लाइन के लीकेज होने से पानी व्यर्थ सडक पर बह रहा है। एक तरफ जल अभियांत्रिक विभाग ने पानी की किल्लत के चलते शहर में 48 घंटे छोड़कर पानी देने की व्यवस्था की हुई है तो दूसरी तरफ कर्मचारियों की लापरवाही के चलते पानी व्यर्थ बह रहा है। सोमवार से न बताया कि मोटूका रोड पर पालिका अध्यक्ष के निवास के पास व जल अभियांत्रिकी विभाग कार्यालय के समीप मुख्य सडक पर कई दिनों से पेयजल लाइन लीकेज होने के कारण पानी व्यर्थ बह रहा है। कई बार जल अभियांत्रिक विभाग के कर्मचारियों को कॉलोनी वासियों की ओर से लाइन ठीक कराने के लिए कहा गया है।

बार-बार शिकायत के बावजूद भी लीकेज लाइन को ठीक नहीं कराया जा रहा है। जबकि शहर में पानी की किल्लत के चलते 48 घंटे बाद लोगों को पानी की सप्लाई विभाग की ओर से की जा रही है। प्रत्येक घर तक पानी की आपूर्ति नहीं होने पर टैंकरों से पानी पहुंचाया जा

- लीकेज लाइन को ठीकी कराया जा रहा है ठीक
- लाइनों में जमा फ्लोराइड प्रत्येक घर तक पानी पहुंचाने में बना रुकावट

रहा है। इसके बाद भी लीकेज लाइनों को ठीक नहीं कराया जा रहा है। लोगों का यह तक कहना है कि पानी में फ्लोराइड की मात्रा अधिक होने के कारण लाइनों में फ्लोराइड जमा होने के कारण पानी का प्रेशर कम हो गया है। पार्श्व पति मनोज मिश्र ने बताया कि पेयजल लाइन में फ्लोराइड जमा होने के कारण पानी प्रत्येक घरों तक नहीं पहुंच पा रहा है। लोगों की आपूर्ति टैंकरों से कराई जा रही है। उन्होंने बताया कि कुछ दिन पहले ही मेरे वार्ड में ओम शांति भवन के पास पानी की किल्लत के चलते लाइन की सफाई कराई गई तो बड़ी मात्रा में फ्लोराइड जमा मिला। लाइन की सफाई होने के उपरान्त पेयजल की किल्लत दूर हो सकी।